

## प्रेसनोट

पिथौरागढ़-01.10.13(सूवि),

जिला कार्यालय भवन में निर्माण कार्य होने के कारण, कार्य पूर्ण होने तक जिलाधिकारी डा.नीरज खैरवाल विकास भवन के अपने कक्ष में बैठकर कार्यों का संपादन करेंगे। उक्त जानकारी देते हुए जिलाधिकारी के वैयक्तिक अधिकारी ने अवगत कराया कि जिला कार्यालय में जिलाधिकारी कक्ष में निर्माण कार्य होने के कारण कार्य पूर्ण होने तक जिलाधिकारी विकास भवन स्थिति अपने कक्ष में बैठकर कार्यों का संपादन करेंगे। उन्होंने कहा है कि जिलाधिकारी से सम्पर्क/कार्यों हेतु उनके कक्ष में स्थिति दूरभाष नं. 05964-225336 से सम्पर्क स्थापित किया जा सकता है।

पिथौरागढ़-01.10.13(सूवि),

जिला प्रोटोकाल अधिकारी पिथौरागढ़ ने सूचित किया है कि आयुक्त कुमायूँ मंडल नैनीताल, अवनेन्द्र नयाल 02 अक्टूबर को पूर्वान्ह बागेश्वर से प्रस्थान पर धारचूला पहुंचेंगे और राष्ट्रपिता महात्मा गांधीजी की मूर्ति पर माल्यार्पण करने के उपरान्त आपदा राहत एवं पुनर्वास से संबंधित कार्यों की समीक्षा कर रात्रि विश्राम धारचूला में करेंगे।

आयुक्त दिनांक 03 अक्टूबर को अपरान्ह धारचूला से प्रस्थान कर मुनस्यारी पहुंचकर रात्रि विश्राम मुनस्यारी में करेंगे तथा 04 अक्टूबर को मुनस्यारी में आपदा राहत एवं पुनर्वास से संबंधित कार्यों की समीक्षा करेंगे तथा रात्रि विश्राम मुनस्यारी में ही करेंगे। 05 अक्टूबर को पूर्वान्ह मुनस्यारी से प्रस्थान कर पिथौरागढ़ में रात्रि विश्राम करेंगे और 06 अक्टूबर को पूर्वान्ह में पिथौरागढ़ से नैनीताल के लिए प्रस्थान करेंगे।

पिथौरागढ़-01.10.13(सूवि),

सहायक निदेशक, सूचना, रुद्रप्रयाग ने सूचित किया है कि प्यारे लाल स्वर्णकार पुत्र लक्ष्मी लाल, गीता स्वर्णकार पत्नी प्यारे लाल, लाखन लाल शर्मा पुत्र राजकुमार शर्मा, विमला शर्मा पत्नी लाखन लाल शर्मा निवासी मानसरोवर, जयपुर, राजस्थान केदारनाथ से लेकर सोनप्रयाग के मध्य कहीं गुम हो गये हैं, जिनकी विवेचना रुद्रप्रयाग पुलिस प्रशासन द्वारा की जा रही है।

उन्होंने आज जनमानस से अपील की है कि जिस किसी भी व्यक्ति को उक्त व्यक्तियों के सम्बन्ध में कोई जानकारी हो तो वे रुद्रप्रयाग जिला प्रशासन, पुलिस प्रशासन, जिला सूचना कार्यालय रुद्रप्रयाग को सूचित कर सकते हैं।

जिला सूचना अधिकारी  
पिथौरागढ़।